




कॉलेज बुलेटिन



त्रैमासिक

M.L.V. Government College, Bhilwara

(अप्रैल- जून 2022)

IQAC initiative

यह अंक

नए साल के बजट के साथ नई चुनौतियाँ भी आती हैं। पिछले वर्ष में कोरोना की लहर और जीवन की आपाधापी ने हम सभी को एक सामान्य जीवन शैली को अपनाने की सीख दी। सबने दिखावे से दूर और प्रकृति के साथ अपनत्व को स्वीकार करने की कोशिश की। इस दौरान अपने ज्ञान की वृद्धि, आपसी पारिवारिक व सार्वजनिक मेल-जोल के महत्व, अपनी संस्कृति को देखने-समझने आदि के पर्याप्त अवसर मिले। मनुष्य व मनुष्य की ही महत्ता नहीं, बल्कि पेड़-पौधे व पशु-पक्षी आदि की महत्ता को भी देखा-समझा गया। हममें से बहुतों ने इस दिशा में सकारात्मक पहल का संकल्प लिया है। कुल मिलाकर इस दौर ने यह सबक दिया है कि जीवन शैली को अपनाना और उसके भले-बुरे पक्षों पर विचार करना हम सब के हाथ में है।

पिछले अंक के प्रति आप सभी के सकारात्मक व उत्साहवर्धक प्रोत्साहन से सम्पादक मंडल में नई ऊर्जा का संचार हुआ है। इस अंक में महाविद्यालय परिवार की गतिविधियों एक ऐसा परिचय है, जो नए सत्र की भूमिका को मजबूती प्रदान करेगा।

सम्पादक मंडल

डॉ. बी.एल. जागेटिया

डॉ. मनीष रंजन

डॉ. सौरभ सिंह

प्रवीण कुमार जोशी

डॉ. चेतना कुमावत

प्राचार्य सन्देश

महाविद्यालय परिवार के सभी सदस्यों के सहयोग से त्रैमासिक न्यूज़ बुलेटिन का नया अंक आप सभी के सामने है। यह महाविद्यालय की प्रत्यक्ष उपलब्धियों में से एक है।

आजकल महाविद्यालय के समक्ष प्रशासनिक व व्यवस्थागत नई-नई चुनौतियाँ आती रहती हैं। लेकिन सब सदस्यों के ताल-मेल व समन्वयात्मक प्रयास से महाविद्यालय की छवि को आँच नहीं आने दी है। महाविद्यालय की सकारात्मक छवि को बनाए रखना और उसे निरंतर प्रगति के पथ पर अग्रसर करते रहना हम सभी का दायित्व है। इस क्षेत्र में निरंतरता बनी रहनी चाहिए।

इस सत्र में महाविद्यालयी शिक्षण की पारंपरिक व्यवस्था काफी हद तक प्रभावित हुई है। शिक्षक और विद्यार्थी के प्रत्यक्ष संपर्क और वैचारिक आदान-प्रदान से महाविद्यालयी शिक्षण व्यवस्था की नींव मजबूत और स्थाई होती है। लेकिन महामारी के बीच स्वास्थ्य सम्बन्धी जागरूकता ने इस पारम्परिक प्रणाली को क्षतिग्रस्त किया। ऑनलाइन शिक्षण तंत्र को अपनाने की विवशता ने हम सभी को शिक्षा के साथ नई तकनीक को जोड़ने का अवसर भी दिया। अब यह कितना कारगर व हितकर है, यह तो आने वाला वक्त ही बताएगा।

अब तो विश्वविद्यालयी परीक्षा का माहौल बनने लगा है। ऐसे में विद्यार्थियों को परीक्षा व भावी जीवन सम्बन्धी मार्गदर्शन को प्राथमिकता देनी होगी। न्यूज़ बुलेटिन की टीम सहित आप सबको नए सत्र की अग्रिम शुभकामनाओं के साथ...

प्राचार्य

IQAC गतिविधि

महाविद्यालय का आंतरिक गुणवत्ता आश्वासन अनुभाग (आई.क्यू.ए.सी.) सत्र पर्यंत निरंतर कार्यशील रहा है। इस सत्र में प्रस्तावित NAAC के मूल्यांकन को लेकर अनुभाग के सदस्य सहित महाविद्यालय के समस्त सदस्य महाविद्यालय के ग्रेड को बढ़ाने को लेकर काफी सजग और क्रियाशील हैं। इसी क्रम में महाविद्यालय परिवार के सदस्यों का सामूहिक फोटो को संगृहीत किया गया।

इस टीम के द्वारा Student Progression Report हेतु एक गूगल फॉर्म तैयार किया गया है। यह विशेषकर उन विद्यार्थियों के लिए हितकर है जो महाविद्यालय के पूर्व छात्र रहे हैं।

टीम IQAC के अथक परिश्रम व आप सभी सम्माननीय साथियों के सतत सहयोग से सत्र 2020-21 का AQAR जमा किया जा चुका है। यह कार्य बहुत श्रमसाध्य, तकनीकी व सूक्ष्म विवरण पर आधारित था। इसके लिए सभी ने निरंतर सहयोग बनाए रखा। इसके बाद SSR का कार्य भी आरम्भ हो चुका है और आशा है कि यह रिपोर्ट निर्धारित अवधि तक जमा कर दिया जाएगा।

रोवर स्काउट

महाविद्यालय की रोवर इकाई हर वर्ष सम्पूर्ण राज्य में अपनी पहचान बनाती रही है। इस सत्र में भी रोवर लीडर डॉ. पयोद जोशी के नेतृत्व में विद्यार्थियों ने लगन और समर्पण भावना दिखाई है। लियो इंटरनेशनल संस्थान बाँसवाड़ा में आयोजित राज्य पुरस्कार रैली में महाविद्यालय के रोवर पवन प्रजापत को, राजस्थान राज्य स्काउट व गाइड के स्टेट कमिश्नर निरंजन आर्य ने राज्यपाल अवार्ड से सम्मानित किया। इस सत्र में महाविद्यालय के तीन रोवर और तीन रेंजर को राज्य पुरस्कार प्राप्त हुआ है।



एन.एस.एस.


एन.एस.एस. की चार इकाइयों के संयुक्त तत्वावधान में इस सत्र में आयोजित विभिन्न गतिविधियों में नियमित रूप से भाग ले चुके स्वयंसेवकों के प्रमाण पत्र तैयार किये जा रहे हैं। एन.एस.एस. प्रमाण पत्र के लिए स्वयंसेवक को नियमित रूप से 240 घंटों की सहभागिता और तीन एकदिवसीय शिविरों के साथ ही साथ एक विशेष शिविर में भाग लेना आवश्यक है। इन प्रमाण पत्रों को आयुक्तालय भिजवाया जाना है। आयुक्तालय के सक्षम अधिकारी के द्वारा हस्ताक्षरित होने के बाद इन्हें विद्यार्थियों को वितरित किया जाएगा।

युवा संवाद कार्यक्रम

नवीन राज्य युवा नीति पर संभाग स्तरीय एक दिवसीय परिसंवाद कार्यक्रम नेहरू युवा केंद्र, भीलवाड़ा के सहयोग से महाविद्यालय में आयोजित किया गया। इस संवाद कार्यक्रम के अवसर पर राज्य युवा बोर्ड के अध्यक्ष राज्यमंत्री श्री सीताराम लांबा मुख्य अतिथि और उपाध्यक्ष श्री सुमित पारीक ने युवा विद्यार्थियों को संबोधित किया।

फ़्लैश लाइट

भीलवाड़ा के एस. टेक. ग्रुप ऑफ़ इंस्टिट्यूट्स के श्री राघव तोतला के द्वारा महाविद्यालय परिवार के हितार्थ फ़्लैश लाइट सेट लगवाया गया। गत 12 अप्रैल 2022 को भू-तल से विज्ञान संकाय तक ले जाने वाली सीढ़ियों और वनस्पतिशास्त्र विभाग के क्षेत्र में यह फ़्लैश लाइट लगाया गया है। लगभग पाँच हजार रुपयों की अनुमानित लागत का यह फ़्लैश लाइटिंग व्यवस्था महाविद्यालय के पूर्व विद्यार्थी के द्वारा की गई एक महत्त्वपूर्ण सकारात्मक पहल है।





प्री-पीएच.डी प्रस्तुति

इस सत्र की त्रैमासिक अवधि में कई शोधार्थियों ने अपने पीएच.डी. शोध प्रबंध जमा करवाए। हिंदी विभाग के सह-आचार्य डॉ. मनीष रंजन के शोध निर्देशन में कार्यरत पीताम्बरी वर्मा ने 'विजयदान देथा का कथा साहित्य (नाटक और फिल्म रूपांतरण का लोक सांस्कृतिक अध्ययन)', माधुरी शर्मा ने 'अज्ञेय के काव्य में परम्परा और आधुनिकता', संतरा मीणा ने 'नासिरा शर्मा का कथा साहित्य (सामाजिक चिंताओं का मनोवैज्ञानिक विश्लेषण)', मकसूद खान ने 'मेहरुन्निसा परवेज के कथा साहित्य में वर्गीय चित्रण', गौतम कुमार खटीक ने 'राजस्थान के हिंदी कथाकारों का समाज बोध', ज्ञानी

छात्रवृत्ति

राजस्थान मुख्यमंत्री उच्च शिक्षा छात्रवृत्ति योजना की महाविद्यालय में कार्यरत समिति द्वारा विद्यार्थियों के हितार्थ एक ऑनलाइन मार्गदर्शिका प्रस्तुत की गई है। इस मार्गदर्शिका में ऑनलाइन फॉर्म भरने, प्रमाण पत्रों को अपलोड करने सहित अन्य निर्देशों का विस्तृत ढंग से उल्लेख किया गया है।

**माणिक्यलाल वर्मा राजकीय महाविद्यालय
भीलवाड़ा (राजस्थान)**



**राजस्थान मुख्यमंत्री उच्च शिक्षा छात्रवृत्ति योजना
आवेदन प्रक्रिया एवं आवश्यक दस्तावेज**



**डॉ. शैलजा उपमन्यु
प्राचार्य
01482-239970**



**डॉ. भगवान दास
समन्वयक
8107702252**

College CM Scholarship Committee
डॉ. के.एल. मीणा : संयोजक

श्री धर्मेन्द्र चौधरी : सदस्य श्री अमन जैन : सदस्य

1/7

विभागीय सुविधा


वनस्पति विभाग के स्नातकोत्तर विद्यार्थियों ने अपने विभाग की मूलभूत सुविधाओं की बढ़ोतरी करते हुए एक शीतलक (कूलर) की व्यवस्था की है, जिससे प्रचंड गर्मी के दौरान भी कक्षा-कक्षा में भी अध्ययन-अध्यापन सहज रूप से चल सके।

कुमारी जाट ने 'हिंदी पत्रकारिता के विकास में महिला पत्रकारिता का योगदान', सह-आचार्य डॉ. सविता टाक के निर्देशन में कार्यरत शोधार्थी नरेन्द्र कुमार स्वर्णकार ने 'बीसवीं सदी के उत्तरार्द्ध की हिंदी कहानी में व्यंग्य' और सहायक आचार्य डॉ.बी.एल.आर्य के निर्देशन में कार्यरत 'शत्रुघ्न प्रसाद के उपन्यासों में व्यक्त मानवीयता' विषय पर पी-पीएच.डी. की पॉवर पॉइंट पर प्रस्तुति दी।


इस प्रस्तुति में हिंदी विभाग के आचार्यगण, शोधार्थी और विद्यार्थी सहित महाविद्यालय के प्राचार्य और कई संकाय सदस्य भी उपस्थित थे।



माधुरी शर्मा




नरेन्द्र कुमार स्वर्णकार



यातायात जागरूकता

यातायात के नियमों की जानकारी के प्रचार-प्रसार के क्रम में IQAC की पहल पर दिनांक 21 अप्रैल को 'WRONG SIDE OF THE ROAD' विषयक वर्कशॉप का आयोजन किया गया, जिसमें महाविद्यालय के संकाय सदस्य, एन.सी.सी. कैडेट, स्काउट, एन.एस.एस. स्वयंसेवकों सहित बड़ी संख्या में विद्यार्थियों ने भाग लिया।






गौतम कुमार खटीक



संतरा मीणा



महेंद्र कुमार



ज्ञानी कुमारी जाट

आलेख प्रकाशित

महाविद्यालय में राजनीति विभाग में कार्यरत डॉ. पयोद जोशी के आलेख 'महात्मा गांधी : करिश्मा से करिश्मा तक' को यतीन्द्र सिंह सिसोदिया, गोपाल कृष्ण शर्मा और आशीष भट्ट द्वारा सम्पादित पुस्तक "महात्मा गांधी : इक्कीसवीं सदी का भारतीय एवं वैश्विक परिप्रेक्ष्य " में एक अध्याय स्वरूप सम्मिलित किया गया है। यह पुस्तक रावत प्रकाशन, नई दिल्ली से प्रकाशित है।

स्नातकोत्तर सेमीनार

पृथ्वी दिवस के अवसर पर वनस्पति विभाग द्वारा स्नातकोत्तर विद्यार्थियों के लिए सेमीनार आयोजित किया गया, जिसमें पृथ्वी की पर्यावरण संबंधी चुनौतियों पर चर्चा की गई ।



29 अप्रैल वर्क मैनेजमेंट

वाणिज्य संकाय की लेखा और व्यापार सांख्यिकी (ABST) शाखा और शिव चरण माथुर कॉलेज ऑफ मैनेजमेंट एण्ड टेक्नोलॉजी, भीलवाड़ा के संयुक्त तत्वावधान में 29 अप्रैल को छात्राओं के लिए 'वर्कशॉप ऑन मैनेजमेंट' आयोजित किया गया। इस कार्यशाला के संयोजक ABST विभाग के सहायक आचार्य श्री सुमित कच्छारा थे।

MLV GOVERNMENT COLLEGE, BHILWARA
Under the aegis of IQAC
Department Of ABST is organizing
(in collaboration with SCM COLLEGE OF
MANAGEMENT AND TECHNOLOGY, BHILWARA)
Workshop on Management
(for Girls Students)
Venue: Seminar Hall, Room No.- 56
MLV Govt. College
29th April, 2022
at 11:00 AM
Patron Dr. Shaileja Upmanyu (Principal)
Convener Sumeet Kachhara (HoD, Department of ABST)
Key Note Speaker Dr. Kavita Pareek (Principal, SCM College)

योग दिवस

विश्व योग दिवस 21 जून को महाविद्यालय में योग दिवस मनाया गया। इस अवसर पर योग प्रशिक्षक सुश्री निधि वर्मा के निर्देशन में महाविद्यालय के संकाय सदस्य, कर्मचारी, विद्यार्थी आदि ने योग के तकनीकी पहलुओं का साक्षात्कार किया।

पीएच.डी उपाधि

महाविद्यालय के प्राणी शास्त्र विभाग की सह-आचार्य श्रीमती फरजाना अहमद जाफरी को महर्षि दयानंद सरस्वती विश्वविद्यालय, अजमेर द्वारा "स्टडी ऑफ मैमेलियन फाउना ऑफ हमीरगढ़ ईको पार्क, भीलवाड़ा, राजस्थान" विषय पर पीएच.डी की उपाधि प्रदान की गई। उपर्युक्त शोध कार्य महाविद्यालय के प्राणी शास्त्र विभाग के सह आचार्य डॉ.अनिल त्रिपाठी के निर्देशन में सम्पन्न हुआ है।

पीएच.डी.उपाधि : ऑनलाइन मौखिक परीक्षा



वनस्पतिशास्त्र विभाग के विभागाध्यक्ष डॉ. बी.एल.जागेटिया के निर्देशन में सुनील राय पोरवाल को "वस्त्र उद्योग अपशिष्ट के पादपोचार प्रबंधन का अध्ययन" विषय पर पीएच.डी की उपाधि प्रदान की गई।



वैज्ञानिक के रूप में चयन

संघ लोक सेवा आयोग द्वारा आयोजित वैज्ञानिक परीक्षा में महाविद्यालय के वनस्पतिशास्त्र विभाग के शोधार्थी रवि प्रसाद का चयन हुआ है। शोधार्थी रवि प्रसाद वनस्पतिशास्त्र विभाग के सह-आचार्य डॉ.के.एल.मीणा के निर्देशन में 'राजस्थान के सरिस्का टाइगर रिज़र्व में वनस्पति का अध्ययन' विषय पर पीएच.डी. शोधकार्य कर रहे हैं।

न्यूज़ लिंक

महाविद्यालय के विभिन्न कार्यक्रमों के समाचार नियमित रूप से टीवी चैनलों पर प्रसारित किये जाते रहे हैं। इन कार्यक्रमों के लिंक निम्नलिखित हैं जिनके माध्यम से समाचार की विस्तृत जानकारी प्राप्त की जा सकती है -

<https://drive.google.com/file/d/1P6i0-Ij7EY986Y9Ar2GT2Y7Hohe2IRkq/view?usp=sharing>

सेमीनार में सहभागिता

दिल्ली विश्वविद्यालय, दिल्ली के हिन्दू कॉलेज द्वारा 'एक दिवसीय पुस्तक समीक्षा कार्यशाला' का आयोजन दिनांक 21 अप्रैल को किया गया। इस कार्यशाला में हिंदी विभाग के डॉ. मनीष रंजन, डॉ. सविता टाक और डॉ.बी.एल.आर्य ने भाग लिया।

वनस्पति शास्त्र विभाग से सहायक आचार्य में चयन

अभी हाल ही में राजस्थान लोक सेवा आयोग द्वारा आयोजित असिस्टेंट प्रोफेसर भर्ती परीक्षा में महाविद्यालय के वनस्पतिशास्त्र विभाग की छात्रा सुमित्रा जतोलिया का चयन हुआ है। सुमित्रा ने वरीयता सूची में चौबीसवाँ स्थान प्राप्त किया है।

लोक प्रशासन विभाग से सहायक आचार्य में चयन

राजस्थान लोक सेवा आयोग द्वारा आयोजित असिस्टेंट प्रोफेसर भर्ती परीक्षा-2020 के परिणाम में महाविद्यालय के लोक प्रशासन विभाग के विद्यार्थी सांवर मल व्यास सफल हुए हैं। सांवर मल व्यास ने इस परीक्षा परिणाम की वरीयता सूची में तीसरा स्थान प्राप्त किया है।

समाचार पत्रों से

प्रोफेसरों को ड्यू डेट से मिलेगा सीएस का लाभ

भीलवाड़ा | राज्य बजट में पुरानी पेंशन योजना लागू करने की घोषणा के बाद गुरुवार को विधानसभा में मुख्यमंत्री अशोक गहलोत ने कॉलेज प्रोफेसरों को कैरिअर एडवांसमेंट स्कीम का लाभ ड्यू डेट से देने की घोषणा भी कर दी। जयपुर में राजस्थान महाविद्यालय एवं विश्वविद्यालय शिक्षक संघ (रूकटा) से जुड़े शिक्षक मुख्यमंत्री को पुरानी पेंशन का लाभ देने के लिए धन्यवाद देने और कैरिअर एडवांसमेंट स्कीम का लाभ ड्यू डेट से देने की मांग को लेकर मुख्यमंत्री आवास पर सीएम गहलोत से मिले थे। भीलवाड़ा से रूकटा सचिव डॉ. पयोद जोशी के नेतृत्व में छः सदस्यीय प्रतिनिधि मंडल ने मुलाकात की। प्रतिनिधि मंडल में डॉ. संजय सिन्हा, डॉ. अनंत दाधीच, डॉ. कमोद मीणा, डॉ. बीएल आर्य, प्रो. धर्मेन्द्र चौधरी शामिल थे। डॉ. पयोद जोशी ने अपनी हाल में प्रकाशित पुस्तक 'रिविजिटिंग गांधी' और कविता संग्रह 'अहिंसा सर्किल' भी मुख्यमंत्री को भेंट की।

8:13 AM

क्षण का आह्वान

समाजसेवी भगवान सिंह चौहान उपस्थित थे। इसी तरह माणिक्य लाल वर्मा राजकोय महाविद्यालय भीलवाड़ा के स्नातकोत्तर हिंदी विभाग के सत्र 2021-22 द्वारा विश्व पृथ्वी दिवस पर पर्यावरण चिंतन और आदिवासी साहित्य विषयक आभासी पटल पर संगोष्ठी आयोजित हुई। संगोष्ठी में डॉ. सुमन पलासिया ने आदिवासी को मानव समाज का अभिन्न अंग माना। संगोष्ठी में विभागाध्यक्ष डॉ. मनोष रंजन, डॉ. सविता टाक, डॉ. बीएल आर्य, प्रवीण जोशी सहित अन्य संकाय सदस्य शोधार्थी और विद्यार्थी मौजूद थे।

रायपुर न्यूज सर्विस के अनुसार



भीलवाड़ा भास्कर 19-05-2022



लोकप्रशासन सहायक आचार्य भर्ती में सांवरमल की बनी प्रदेश में तीसरी रैंक

भीलवाड़ा | आरपीएससी की ओर से आयोजित सहायक आचार्य भर्ती-2020 में ब्राह्मणों की सररी के सांवरमल व्यास का लोक प्रशासन विषय में तीसरी रैंक के साथ चयन हुआ। व्यास ने 12वीं कक्षा नवोदय विद्यालय हुरड़ा, बीएससी और एमए एमएलवी कॉलेज से किया। सफलता का श्रेय डॉ. धर्मेन्द्र मिश्रा, परिजन और मित्रों को दिया। व्यास अभी आमली (हमीरगढ़) में पोस्ट मास्टर हैं।

तम्बाकू निषेध कार्यक्रम

31 मई को तम्बाकू निषेध दिवस मनाया जाता है। इस अवसर पर एक नवाचार के रूप में भीलवाड़ा जिले में महा शपथ का आयोजन किया गया। इस क्रम में महाविद्यालय में भी महाविद्यालय परिवार के सदस्यों ने शपथ ली। इसके अतिरिक्त ऑनलाइन शपथ की भी व्यवस्था की गई थी जिसके अंतर्गत ऑनलाइन लिंक खोलते ही शपथ सामने होगी और शपथ लेने वाला व्यक्ति अपना नाम एवं मोबाइल नम्बर देकर उपस्थिति दर्ज करवा सकता था।

<https://forms.gle/X7jGcj7uT6TDXsS28>

समाचार पत्रों से



भीलवाड़ा | एमएलवी कॉलेज के रोवर पवन प्रजापत को राजस्थान राज्य भारत स्काउट व गाइड के स्टेट कमिश्नर निरंजन आर्य ने राज्यपाल अवार्ड से सम्मानित किया। पवन को यह पुरस्कार लियो इंटरनेशनल संस्थान बांसवाड़ा में हुई राज्य पुरस्कार रैली में दिया गया। इसमें राज्यपाल कलराज मिश्र ऑनलाइन जुड़े थे। रोवर लीडर डॉ. पयोद जोशी ने बताया कि कॉलेज से 3 रोवर और 3 रेंजर को राज्य पुरस्कार प्राप्त हुआ है। पवन प्रजापत ने भीलवाड़ा जिले का प्रतिनिधित्व किया।

शेक्सपियर - स्मृति

23 अप्रैल को शेक्सपियर की पुण्यतिथि पर अंग्रेजी विभाग में एक कार्यक्रम का आयोजन किया गया। इसमें विभिन्न संकाय सदस्यों सहित विद्यार्थियों ने शेक्सपियर की प्रासंगिकता पर अपने विचार प्रस्तुत किए।



श्रद्धांजलि

इस सत्र में दुःख की बात यह रही कि हमारे महाविद्यालय परिवार की सेवानिवृत्त सदस्य रेखा जी टंडन का देहावसान हो गया। रेखा जी यहाँ अंग्रेजी विभाग में लम्बे समय तक शिक्षण की सेवाएँ देती रही हैं। भगवान् उनकी आत्मा को शांति प्रदान करें। उनकी सुखद स्मृतियाँ महाविद्यालय बनी रहेंगी।

